

विशेष संक्षिप्त पुनरीक्षण कार्यक्रमांतर्गत
मतदार यादीमध्ये नाव नोंदणी करण्याबाबत.

महाराष्ट्र शासन

शासन परिपत्रक क्रमांक.एमईडी- १०२२/प्र.क्र.३२५/शिक्षण-२
वैद्यकीय शिक्षण व औषधीद्रव्ये विभाग,
गो.ते.रुग्णालयाची नवीन इमारत, ९ वा मजला, गो.ते. रुग्णालय संकुल,
लोकमान्य टिळक मार्ग, नवीन मंत्रालय, मुंबई ४०० ००१
दिनांक:- ०६/११/२०२३

- संदर्भ:- १. भारत निवडणूक आयोगाचे पत्र क्र. २३/२०२२-ERS (Vol.III),
दि.२९/०५/२०२३.
२. भारत निवडणूक आयोगाचे पत्र क्र. ४९१ /ECI/LET/FUNC/SVEEP-II/Vol/
SSR/२०२३, दि.१३/०६/२०२३.
३.अपर मुख्य सचिव तथा मुख्य निवडणूक अधिकारी, महाराष्ट्र राज्य यांचे
अर्धशासकीय पत्र क्र.संकीर्ण-२०२३/प्र.क्र.३८९/२३/३३, दि.२५/०८/२०२३.

परिपत्रक

भारत निवडणूक आयोगाकडून दरवर्षी विशेष संक्षिप्त पुनरीक्षण कार्यक्रमांतर्गत अस्तित्वात असलेल्या मतदार यादीची पडताळणी व दुरुस्ती करून ती त्रुटी विरहीत करण्याचा व दि.०१ जानेवारी या अर्हता दिनांकानुसार नविन मतदार नाव नोंदणी करून मतदार यादी सुधारित करण्याचा कार्यक्रम राबविण्यात येतो. भारत निवडणूक आयोगाने दि.२९/०५/२०२३ रोजीच्या पत्रान्वये विशेष संक्षिप्त पुनरीक्षण कार्यक्रम, २०२४ घोषित केलेला आहे.

२. विशेष संक्षिप्त पुनरीक्षण कार्यक्रम २०२४ मध्ये दि.०१ जानेवारी, २०२४ रोजी १८ वर्ष पूर्ण करणारे नवमतदार यांची नोंदणी करून मतदार यादी सुधारित करण्याचा कार्यक्रम आयोजित करण्यात येत आहे. तसेच सन २०२४ या वर्षाच्या ०१ जानेवारी, ०१ एप्रिल, ०१ जुलै व ०१ ऑक्टोबर अशा चार अर्हता दिनांकानुसार वा त्यापूर्वी १८ वर्ष पूर्ण होणाऱ्या नागरीकांना मतदार यादीमध्ये आगाऊ नाव नोंदणी करता येणार आहे. सदर विशेष संक्षिप्त पुनरीक्षण कार्यक्रमांतर्गत दि.१७/१०/२०२३ रोजी राज्यातील सर्व विधानसभा मतदारसंघातील प्रारूप मतदार याद्या प्रसिद्ध करण्यात येणार आहेत व दि.१७/१०/२०२३ ते दि.३०/११/२०२३ या कालावधीत दावे व हरकती (नाव नोंदणीचे अर्ज) स्विकारण्यात येणार आहेत.

३. विशेष संक्षिप्त पुनरीक्षण कार्यक्रम, २०२४ अंतर्गत महाराष्ट्र आरोग्य विज्ञान विद्यापीठ, अभिमत विद्यापीठ, एम्स (AIIMS) येथील सर्व आरोग्य विज्ञान अभ्यासक्रमांचे महाविद्यालय मधील विद्यार्थ्यांची मतदार यादीमध्ये मतदार म्हणून नाव नोंदणी करण्याचा उपक्रम राबविण्याबाबतची विनंती अपर मुख्य सचिव तथा मुख्य निवडणूक अधिकारी, महाराष्ट्र राज्य यांच्याकडून करण्यात आली आहे.

४. मतदार यादीच्या विशेष संक्षिप्त पुनरीक्षण कार्यक्रमाच्या अनुषंगाने महाराष्ट्र आरोग्य विज्ञान विद्यापीठ, अभिमत विद्यापीठ, एम्स (AIIMS) येथील सर्व आरोग्य विज्ञान अभ्यासक्रमांचे महाविद्यालय यांनी खालील उपक्रम करण्यात यावेत:-

१. विद्यापीठ व त्याअंतर्गत येणाऱ्या महाविद्यालयीन विद्यार्थ्यांना निवडणूक साक्षरता मंडळामार्फत विशेष संक्षिप्त पुनरीक्षण कार्यक्रम, २०२४ या कार्यक्रमांची माहिती देण्यात यावी.

२. निवडणूक साक्षरता मंडळामार्फत दि.१७/१०/२०२३ ते दि.३०/११/२०२३ या कालावधीत, दिनांक ०१.०१.२०२४ रोजी १८ वर्ष वय पूर्ण होत असलेल्या विद्यार्थ्यांची नवीन मतदार म्हणून नोंदणी अर्ज भरून घेण्यात यावेत. तसेच ज्या विद्यार्थ्यांचे दिनांक ०१.१०.२०२४ पर्यंत १८ वर्ष वय पूर्ण होणार आहे. अशांकडून ही नविन मतदार नोंदणीसाठी आगाऊ अर्ज भरून घेण्यात यावेत.
३. राष्ट्रीय सेवा योजना (NSS) व नेहरु युवा केंद्र (NYK) यांच्याशी समन्वय साधून विद्यार्थ्यांची नाव नोंदणी करण्यात यावी.
४. ऑनलाईन माध्यमामार्फत नविन मतदार नोंदणीबाबत विविध उपक्रम राबविण्यात यावे. निवडणूक साक्षरता बूट कॅम्प, विविध ऑनलाईन स्पर्धा असे विविध उपक्रम राबवून जनजागृती करण्यात यावी.
५. विद्यापीठ व महाविद्यालयामध्ये नविन मतदार नोंदणीबाबत ऑनलाईन प्रश्न मंजुषा स्पर्धा आयोजित करून जनजागृती करण्यात यावी.
६. विद्यापीठ/महाविद्यालय कार्यालयाने संबंधित मतदार नोंदणी अधिकारी कार्यालय/ तहसिल कार्यालयाकडून आवश्यक अर्जाच्या फॉर्मचे नमुने उपलब्ध करून घ्यावेत. विद्यार्थ्यांना विहित नाव नोंदणी अर्ज विद्यापीठ / महाविद्यालयांमध्ये उपलब्ध करून द्यावेत. विद्यार्थ्यांकडून प्राप्त होणाऱ्या नाव नोंदणीच्या अर्जाचे संकलन करून विद्यापीठ / महाविद्यालयाने संबंधित मतदार नोंदणी अधिकारी कार्यालयाकडे पाठवावे.
५. सदर परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्याचा संकेतांक २०२३११०३१९०५५१३०१३ असा आहे. सदर परिपत्रक डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजित सासुलकर)
उप सचिव, महाराष्ट्र शासन

प्रत,

१. मा. राज्यपाल यांचे खाजगी सचिव
२. मा. अपर मुख्य सचिव तथा मुख्य निवडणूक अधिकारी मंत्रालय, मुंबई
३. जिल्हाधिकारी तथा जिल्हा निवडणूक अधिकारी (सर्व)
४. कुलगुरु, सर्व विद्यापीठे (संचालक, वैद्यकीय शिक्षण व संशोधन संचालनालय, मुंबई यांचे मार्फत)
५. संचालक, उच्च शिक्षण, पुणे
६. संचालक, वैद्यकीय शिक्षण व संशोधन संचालनालय, मुंबई
७. संचालक, आयुष संचालनालय, मुंबई
८. संचालक, वैद्यकीय शिक्षण व प्रमुख रुग्णालये (बृहन्मुंबई महानगरपालिका)
९. संचालक प्राध्यापक, महाराष्ट्र मानसिक आरोग्य संस्था, पुणे

१०. संचालक, महाराष्ट्र राज्य शुश्रूषा व परावैद्यक शिक्षण मंडळ, मुंबई
११. सहसंचालक (वैद्यकीय), वैद्यकीय शिक्षण व संशोधन संचालनालय, मुंबई
१२. कुलसचिव, महाराष्ट्र आरोग्य विज्ञान विद्यापीठ, नाशिक
१३. अधिष्ठाता (सर्व), शासकीय वैद्यकीय/दंत/आयुष महाविद्यालये व रुग्णालये (संचालक, वैद्यकीय शिक्षण व संशोधन संचालनालय, मुंबई व संचालक, आयुष संचालनालय, मुंबई यांचे मार्फत).
१४. अधिष्ठाता/प्राचार्य (सर्व), राज्यातील अभिमत विद्यापीठाशी संलग्नित सर्व आरोग्य विज्ञान महाविद्यालये (संचालक, वैद्यकीय शिक्षण व संशोधन संचालनालय, मुंबई व संचालक, आयुष संचालनालय, मुंबई यांचे मार्फत).
१५. निवड नस्ती (शिक्षण-२)